

ບົດທີ 47

ໂຮງງານຊີມັງລາວ



ຫັດອ່ານ



ໂຮງງານຊີມັງລາວທີ່ຕັ້ງຢູ່ເມືອງວັງວຽງ ແຂວງວຽງຈັນເປັນໂຮງງານຜະລິດຊີມັງແຫ່ງທຳອິດຂອງລາວ ເຊິ່ງໄດ້ຂາດ ແລະ ດຳເນີນການຜະລິດຢ່າງເປັນທາງການ ເມື່ອວັນທີ 25 ພະຈິກ 1994.

ເພິ່ນເລືອກຕັ້ງໂຮງງານຊີມັງຢູ່ເມືອງວັງວຽງ ກໍຍ້ອນວ່າຢູ່ບ່ອນນັ້ນ ມີບໍ່ທົນປູນຈຳນວນຫຼາຍ ແລະ ມີຄຸນນະພາບດີ ເພາະສົມແກ່ການຜະລິດເປັນຊີມັງ.

ໂຄງສ້າງຂອງໂຮງງານທັງໝົດ ແມ່ນອອກແບບຄົບວົງຈອນຕາມມາດຕະຖານຂອງຈີນ ເຄື່ອງຈັກທັງໝົດປັນຊາດ້ວຍລະບົບອັດຕະໂນມັດ ແລະ ເຄື່ອງອັດຕະໂນມັດ ໃນເບື້ອງຕົ້ນ ສາມາດຜະລິດຊີມັງໄດ້ປະມານ 73 000 ໂຕນ ຕໍ່ປີ ຫຼື 220 ໂຕນ ຕໍ່ມື້. ມາຮອດປັດຈຸບັນນີ້ໂຮງງານຊີມັງລາວ ໄດ້ຜະລິດຊີມັງອອກຮັບໃຊ້ສັງຄົມປະມານ 200 000-300 000 ໂຕນ ຕໍ່ປີ ດ້ວຍເຄື່ອງໝາຍຜະລິດຕະພັນເຄື່ອງໝາຍກາກະທົງສີຟ້າ ແລະ ສີແດງ. ຕະຫຼອດໄລຍະຜ່ານມາເຫັນວ່າຊີມັງລາວກາກະທົງໄດ້ຮັບຄວາມນິຍົມ ແລະ ຍອມຮັບຈາກຜູ້ຊົມໃຊ້ເປັນຢ່າງດີ.

ປັດຈຸບັນນີ້, ນອກຈາກໂຮງງານຊີມັງລາວຫຼັກທີ 1 ແລ້ວ ເພີ່ມໄດ້ກໍ່ສ້າງໂຮງງານຊີມັງລາວ ແຫ່ງທີ 2 ແລະ ແຫ່ງອື່ນໆອີກໂດຍໄດ້ຜະລິດຊີມັງອອກຈາກໜ່າຍຢູ່ຕະຫຼາດໃນທົ່ວປະເທດ ເຊິ່ງເປັນການປະກອບສ່ວນເຂົ້າໃນການພັດທະນາເສດຖະກິດ-ສັງຄົມແຫ່ງຊາດສາມາດຊ່ວຍປະຢັດເງິນຕາຈາກການຫຼຸດຜ່ອນການນຳເອົາຊີມັງຈາກຕ່າງປະເທດມາໃຊ້ໃນປະເທດເຮົາ.

ອະທິບາຍສັບ

- ບຸລິມະສິດ : ສິດທິໃຫ້ອຳນາດໄດ້ກ່ອນສິດທຳມະດາ.
 ອັດຕະໂນມັດ : ຄວາມເປັນໄປໄດ້ໃນຕົວຂອງມັນເອງ.
 ຄູ່ສັນຍາ : ບຸກຄົນສອງຝ່າຍ ຫຼື ຫຼາຍຝ່າຍ ເຊິ່ງມີຄວາມຜູກພັນຕາມສັນຍາ.
 ເງິນຕາ : ເງິນແທ້ ຫຼື ເຈ້ຍທະນະບັດທີ່ໃຊ້ແທນເງິນ.
 ເຊິ່ງມີກາລັດຖະບານໃຫ້ໃຊ້ຕາມກົດໝາຍ.

ຄຳຖາມ

1. ໂຮງງານຊີມັງລາວເມືອງວັງວຽງໄດ້ດຳເນີນການຜະລິດເມື່ອໃດ?
2. ໃຜມີສ່ວນຮ່ວມໃນການສຳຫຼວດ ແລະ ອອກແບບໂຮງງານຊີມັງ?
3. ຊີມັງລາວຊ່ວຍພັດທະນາເສດຖະກິດແລະສັງຄົມຂອງຊາດແນວໃດ?

ຫັດແຕ່ງ:

ຄຳຮ້ອງ

ການເຮັດຄຳຮ້ອງ ແມ່ນຮູບການສະເໜີອັນໜຶ່ງ ເຊິ່ງໃຊ້ວິທີຂຽນ ເພື່ອສະແດງຈຸດປະສົງຂອງຕົນເຖິງຜູ້ນຳພາ ຫຼື ຫົວໜ້າຂອງຕົນທີ່ມີສິດໃນການແກ້ໄຂບັນຫາຕ່າງໆ

ຕົວຢ່າງ: ນັກຮຽນຢາກພັກຮຽນກໍຕ້ອງຂຽນຄຳຮ້ອງເພື່ອຂໍອະນຸຍາດຈາກຄູ. ສຳລັບນັກຮຽນ ປ5, ຄຳຮ້ອງທີ່ຄວນຮູ້ ແລະ ມັກໄດ້ນຳໃຊ້ເປັນປະຈຳມີດັ່ງນີ້:

- ຄຳຮ້ອງຂໍລາພັກຮຽນ.
- ຄຳຮ້ອງຂໍເຂົ້າໂຮງຮຽນ.
- ຄຳຮ້ອງສະເໜີເຂົ້າເປັນສະມາຊິກຂອງກອງເຍົາວະຊົນທັນວາ.



ຂຽນຫວາຍ

ຈົ່ງຂຽນຫວາຍເລີ່ມແຕ່ໂຄງສ້າງຂອງໂຮງງານ... ຈາກຜູ້ຊົມໃຊ້ເປັນຢ່າງດີ.

ຄໍາຖາມ

1. ຊີມັງລາວໃຊ້ເຄື່ອງໝາຍຜະລິດຕະພັນໃດ?
2. ເຄື່ອງຈັກໃນໂຮງງານຊີມັງລາວໃຊ້ລະບົບໃດແດ່?
3. ໃນເບື້ອງຕົ້ນໂຮງງານຊີມັງລາວຜະລິດໄດ້ປະມານເທົ່າໃດ?
 - 1) ຈົ່ງຫຍໍ້ເນື້ອໃນບົດຂຽນຫວາຍແຕ່ໂຄງສ້າງຂອງໂຮງງານ... ຈາກຜູ້ຊົມໃຊ້ເປັນຢ່າງດີໃສ່ປຶ້ມຂຽນຂອງຕົນເອງ.

ສ.ວ.ສ
ສະຫງວນລິຂະສິດ